
ShrIpratyangira Sahasranamastotra

ಶ್ರೀಪ್ರತ್ಯಂಗಿರಾಸಹಸ್ರನಾಮಸ್ತೋತ್ರಂ

Document Information



Text title : shrIpratyangirAsahasranAmastotram

File name : pratyangirAsahasranAmastotra.itx

Category : sahasranAma, devii, dashamahAvidyA, devI

Location : doc_devii

Proofread by : Ravin Bhalekar ravibhalekar at hotmail.com, PSA Easwaran

Description-comments : See corresponding nAmAvalI

Source : shrIrudrayAmale tantre dashavidyA rahasye

Latest update : August 3, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org

ಶ್ರೀಪ್ರತ್ಯಂಗಿರಾಸಹಸ್ರನಾಮಸ್ತೋತ್ರಂ



ಶ್ರೀರುದ್ರಯಾಮಲತಂತ್ರೇ ದಶವಿದ್ಯಾರಹಸ್ಯೇ
ಈಶ್ವರ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಸಾಂಪ್ರತಂ ತ್ವತ್ಪುರಃಸರಂ .
ಸಹಸ್ರನಾಮ ಪರಮಂ ಪ್ರತ್ಯಂಗಿರಾಯಾಃ ಸಿದ್ಧಯೇ ..
ಸಹಸ್ರನಾಮಪಾಲೇ ಯಃ ಸರ್ವತ್ರ ವಿಜಯೀ ಭವೇತ್ .
ಪರಾಭವೋ ನ ಚಾಸ್ಯಾಸ್ತಿ ಸಭಾಯಾಂ ವಾಸನೇ ರಣೇ ..
ತಥಾ ತುಷ್ಟಾ ಭವೇದ್ದೇವೀ ಪ್ರತ್ಯಂಗಿರಾಸ್ಯ ಪಾರತಃ .
ಯಥಾ ಭವತಿ ದೇವೇಶಿ ಸಾಧಕಃ ಶಿವ ಏವ ಹಿ ..
ಅಶ್ವಮೇಧಸಹಸ್ರಾಣಿ ವಾಜಪೇಯಸ್ಯ ಕೋಟಯಃ .
ಸಕೃತ್ಪಾಲೇನ ಜಾಯಂತೇ ಪ್ರಸನ್ನಾ ಯತ್ತರಾ ಭವೇತ್ ..
ಭೈರವೋಽಸ್ಯ ಋಷಿಶ್ಲಂದೋಽನುಷ್ಟುಪ್ ದೇವಿ ಸಮೀರಿತಾ .
ಪ್ರತ್ಯಂಗಿರಾ ವಿನಿಯೋಗಃ ಸ್ಯಾತ್ಸರ್ವಸಂಪತ್ತಿ ಹೇತವೇ ..
ಸರ್ವಕಾರ್ಯೇಷು ಸಂಸಿದ್ಧಿಃ ಸರ್ವಸಂಪತ್ತಿದಾ ಭವೇತ್ .
ಏವಂ ಧ್ಯಾತ್ವಾ ಪಠೇದ್ದೇವೀಂ ಯದೀಭೇದಾತ್ಮನೋ ಹಿತಂ ..
ಅಥ ಧ್ಯಾನಂ .

ಆಶಾಂಬರಾ ಮುಕ್ತಕಚಾ ಘನಚ್ಛವಿಧ್ಯೇಯಾ ಸಚರ್ಮಾಸಿಕರಾ ವಿಭೂಷಣಾ .
ದಂಷ್ಟೋಗ್ರವಕ್ತ್ರಾ ಗ್ರಸಿತಾಹಿತಾ ತ್ವಯಾ ಪ್ರತ್ಯಂಗಿರಾ ಶಂಕರತೇಜಸೇರಿತಾ ..
ಓಂ ಅಸ್ಯ ಶ್ರೀಪ್ರತ್ಯಂಗಿರಾಸಹಸ್ರನಾಮಮಹಾಮಂತ್ರಸ್ಯ,
ಭೈರವ ಋಷಿಃ, ಅನುಷ್ಟುಪ್ ಛಂದಃ, ಶ್ರೀಪ್ರತ್ಯಂಗಿರಾ ದೇವತಾ,
ಹ್ರೀಂ ಬೀಜಂ, ಶ್ರೀಂ ಶಕ್ತಿಃ, ಸ್ವಾಹಾ ಕೀಲಕಂ
ಮಮ ಸರ್ವಕಾರ್ಯಸಿದ್ಧಯರ್ಥೇ ವಿದ್ಯಾಸಿದ್ಧ್ಯರ್ಥೇ ನಾಮಪಾರಾಯಣೇ
ವಿನಿಯೋಗಃ .

ಓಂ ದೇವೀ ಪ್ರತ್ಯಂಗಿರಾ ಸೇವ್ಯಾ ಶಿರಸಾ ಶಶಿಶೇಖರಾ .
ಸಮಾಸಮಾ ಧರ್ಮಿಣೀ ಚ ಸಮಸ್ತಸುರಶೇಮುಷೀ .. 1..
ಸರ್ವಸಂಪತ್ತಿಜನನೀ ಸಮದಾ ಸಿಂಧುಸೇವಿನೀ .
ಶಂಭುಸೀಮಂತಿನೀ ಸೋಮಾರಾಧ್ಯಾ ಚ ವಸುಧಾ ರಸಾ .. 2..

ರಸಾ ರಸವತೀ ವೇಲಾ ವನ್ಯಾ ಚ ವನಮಾಲಿನೀ .
 ವನಜಾಕ್ಷೀ ವನಚರೀ ವನೀ ವನವಿನೋದಿನೀ .. 3..
 ವೇಗಿನೀ ವೇಗದಾ ವೇಗಬಲಾ ಸ್ಥಾನಬಲಾಧಿಕಾ .
 ಕಲಾ ಕಲಾಪ್ರಿಯಾ ಕೌಲಿ ಕೋಮಲಾ ಕಾಲಕಾಮಿನೀ .. 4..
 ಕಮಲಾ ಕಮಲಾಸ್ಯಾ ಚ ಕಮಲಸ್ಥಾ ಕಲಾವತೀ .
 ಕುಲೀನಾ ಕುಟಿಲಾ ಕಾಂತಾ ಕೋಕಿಲಾ ಕುಲಭಾಷಿಣೀ .. 5..
 ಕೀರಕೇಲಿಃ ಕಲಾ ಕಾಲೀ ಕಪಾಲಿನ್ಯಪಿ ಕಾಲಿಕಾ .
 ಕೇಶಿನೀ ಚ ಕುಶಾವರ್ತಾ ಕೌಶಾಂಬೀ ಕೇಶವಪ್ರಿಯಾ .. 6..
 ಕಾಶೀ ಕಾಶಾಪಹಾ ಕಾಂಶೀಸಂಕಾಶಾ ಕೇಶದಾಯಿನೀ .
 ಕುಂಡಲೀ ಕುಂಡಲೀಸ್ಥಾ ಚ ಕುಂಡಲಾಂಗದಮಂಡಿತಾ .. 7..
 ಕುಶಾಪಾಶೀ ಕುಮುದಿನೀ ಕುಮುದಪ್ರೀತಿವರ್ಧಿನೀ .
 ಕುಂದಪ್ರಿಯಾ ಕುಂದರುಚಿಃ ಕುರಂಗಮದಮೋದಿನೀ .. 8..
 ಕುರಂಗನಯನಾ ಕುಂದಾ ಕುರುವೃಂದಾಭಿನಂದಿನೀ .
 ಕುಸುಂಭಕುಸುಮಾ ಕಿಂಚಿತ್ಕೃಣ್ಣಾತ್ಮಿಂಕಿಣಿಕಾ ಕಟುಃ .. 9..
 ಕರೋರಾ ಕರಣಾ ಕಂತಾ ಕೌಮುದೀ ಕಂಬುಕಂಠಿನೀ .
 ಕಪರ್ಧಿನೀ ಕಪಟಿನೀ ಕಠಿನೀ ಕಾಲಕಂಠಿಕಾ .. 10..
 ಕಿಬ್ಬುಹಸ್ತಾ ಕುಮಾರೀ ಚ ಕುರುಂದಾ ಕುಸುಮಪ್ರಿಯಾ .
 ಕುಂಜರಸ್ಥಾ ಕುಂಜರತಾ ಕುಂಭಿಕುಂಭಸ್ತನದ್ವಯಾ .. 11..
 ಕುಂಭಿಕಾ ಕರಭೋರುಶ್ಚ ಕದಲೀದಲಶಾಲಿನೀ .
 ಕುಪಿತಾ ಕೋಟರಸ್ಥಾ ಚ ಕಂಕಾಲೀ ಕಂದಶೇಖರಾ .. 12..
 ಏಕಾಂತವಾಸಿನೀ ಕಿಂಚಿತ್ಕಂಪಮಾನಶಿರೋರುಹಾ .
 ಕಾದಂಬರೀ ಕದಂಬಸ್ಥಾ ಕುಂಕುಮೀ ಪ್ರೇಮಧಾರಿಣೀ .. 13..
 ಕುಟುಂಬಿನೀ ಪ್ರಿಯಾಯುಕ್ತಾ ಕೃತುಃ ಕೃತುಕರೀ ಕ್ರಿಯಾ .
 ಕಾತ್ಯಾಯಿನೀ ಕೃತ್ತಿಕಾ ಚ ಕಾರ್ತಿಕೇಯಪ್ರವರ್ತಿನೀ .. 14..
 ಕಾಮಪತ್ನೀ ಕಾಮಧಾತ್ರೀ ಕಾಮೇಶೀ ಕಾಮವಂದಿತಾ .
 ಕಾಮರೂಪಾ ಕಾಮಗತಿಃ ಕಾಮಾಕ್ಷೀ ಕಾಮಮೋಹಿತಾ .. 15..
 ಖಡ್ಗಿನೀ ಖೇಚರೀ ಖಂಜಾ ಖಂಜರೀಟೀಕ್ಷಣಾ ಖಲಾ .
 ಖರಗಾ ಖರನಾಸಾ ಚ ಖರಾಸ್ಯಾ ಖೇಲನಪ್ರಿಯಾ .. 16..
 ಖರಾಂಶುಃ ಖೇಟಿನೀ ಖರಖಟ್ಟಾಂಗಧಾರಿಣೀ .
 ಖಲಖಂಡಿನಿ ವಿಖ್ಯಾತಿಃ ಖಂಡಿತಾ ಖಂಡವೀ ಸ್ಥಿರಾ .. 17..
 ಖಂಡಪ್ರಿಯಾ ಖಂಡಖಾದ್ಯಾ ನೇಂದುಖಂಡಾ ಚ ಖಂಜನೀ .
 ಗಂಗಾ ಗೋದಾವರೀ ಗೌರೀ ಗೋಮತ್ಯಾಪಿ ಚ ಗೌತಮೀ .. 18..

ಗಯಾ ಗೌರ್ಗಜೀ ಗಗನಾ ಗಾರುಡಿ ಗರುಡಧ್ವಜಾ .
 ಗೀತಾ ಗೀತಪ್ರಿಯಾ ಗೋತ್ರಾ ಗೋತ್ರಕ್ಷಯಕರೀ ಗದಾ .. 19..
 ಗಿರಿಭೂಪಾಲದುಹಿತಾ ಗೋಗಾ ಗೋಕುಲವರ್ಧಿನೀ .
 ಘನಸ್ತನೀ ಘನರುಚಿರ್ಘನೋರುರ್ಘನನಿಃಸ್ವನಾ .. 20..
 ಘೂತ್ಕಾರಿಣೀ ಘೂತಕರೀ ಘುಘೂಕಪರಿವಾರಿತಾ .
 ಘಂಟಾನಾದಪ್ರಿಯಾ ಘಂಟಾ ಘನಾಘೋಟಪ್ರವಾಹಿನೀ .. 21..
 ಘೋರರೂಪಾ ಚ ಘೋರಾ ಚ ಘೂನೀಪ್ರೀತಿ ಘನಾಂಜನೀ .
 ಘೃತಾಚೇ ಘನಮುಷ್ಟಿಶ್ಚ ಘಟಾಘಂಟಾ ಘಟಾಮೃತಾ .. 22..
 ಘಟಾಸ್ಯಾ ಘಟಾನಾದಾ ಚ ಘಾತಪಾತನಿವಾರಿಣೀ .
 ಚಂಚರೀಕಾ ಚಕೋರೀ ಚ ಚಾಮುಂಡಾ ಚೇರಧಾರಿಣೀ .. 23..
 ಚಾತುರೀ ಚಪಲಾ ಚಾರುಶ್ಚಲಾ ಚೇಲಾ ಚಲಾಚಲಾ .
 ಚತುಶ್ಚಿರಂತನಾ ಚಾಕಾ ಚಿಯಾ ಚಾಮೀಕರಚ್ಚವಿಃ .. 24..
 ಚಾಪಿನೀ ಚಪಲಾ ಚಂಪೂಶ್ಚಿತ್ತಚಿಂತಾಮಣಿಶ್ಚಿತಾ .
 ಚಾತುರ್ವರ್ಣ್ಯಮಯೀ ಚಂಚಚ್ಚೌರಾ ಚಾಪಾ ಚಮತ್ಕೃತಿಃ .. 25..
 ಚಕ್ರವರ್ತಿ ವಧೂಶ್ಚಕ್ರಾ ಚಕ್ರಾಂಗಾ ಚಕ್ರಮೋದಿನೀ .
 ಚೇತಶ್ಚರೀ ಚಿತ್ತವೃತ್ತಿರಚೇತಾ ಚೇತನಾಪ್ರದಾ .. 26..
 ಚಾಂಪೇಯೀ ಚಂಪಕಪ್ರೀತಿಶ್ಚಂಡೀ ಚಂಡಾಲವಾಸಿನೀ . (ಚಪ್ರಿಯಾ ಚಕ್ರಿಕಾ)
 ಚಿರಂಜೀವಿತದಾಚಿತ್ತಾ ತರುಮೂಲನಿವಾಸಿನೀ .. 27..
 ಭುರಿಕಾ ಭತ್ರಮಧ್ಯಸ್ಥಾ ಭಿದ್ರಾ ಭೇದಕರೀ ಭಿದಾ .
 ಭುಚ್ಛುಂದರೀಪಲಪ್ರೀತಿಃ ಭುಂದರೀಭನಿಭಸ್ವನಾ .. 28..
 ಭಲಿನೀ ಭಲವಚ್ಚಿನ್ನಾ ಭಿಟಿಕಾ ಭೇಕಕೃತ್ತಥಾ .
 ಭದ್ಮಿನೀ ಭಾಂದಸೀ ಭಾಯಾ ಭಾಯಾಕೃಚ್ಛಾದಿರಿತ್ಯಪಿ .. 29..
 ಜಯಾ ಚ ಜಯದಾ ಜಾತಿರ್ಜ್ಯಂಭಿಣೀ ಜಾಮಲಾಯುತಾ .
 ಜಯಾಪುಷ್ಪಪ್ರಿಯಾ ಜಾಯಾ ಜಾಪ್ಯಾ ಜಾಪ್ಯಜಗಜ್ಜನಿಃ .. 30..
 ಜಂಬೂಪ್ರಿಯಾ ಜಯಸ್ಥಾ ಚ ಜಂಗಮಾ ಜಂಗಮಪ್ರಿಯಾ .
 ಜಂತುರ್ಜಂತುಪ್ರಧಾನಾ ಚ ಜರತ್ಕರ್ಣಾ ಜರಧ್ಗವಾ .. 31..
 ಜಾತೀಪ್ರಿಯಾ ಜೀವನಸ್ಥಾ ಜೀಮೂತಸದೃಶಚ್ಚವಿಃ .
 ಜನ್ಯಾ ಜನಹಿತಾ ಜಾಯಾ ಜಂಭಜಂಭಿಲಶಾಲಿನೀ .. 32..
 ಜವದಾ ಜವವದ್ವಾಹಾ ಜಮಾನೀ ಜ್ವರಹಾ ಜ್ವರೀ .
 ಝಂಝಾ ನೀಲಮಯೀ ಝಂಝಾರ್ಝುಣತ್ಕಾರಕರಾಚಲಾ .. 33..
 ಝಿಂಟೀಶಾ ಝಸ್ಯಕೃತ್ ಝಂಪಾ ಯಮತ್ರಾಸನಿವಾರಿಣೀ .
 ಟಂಕಾರಸ್ಥಾ ಟಂಕಧರಾ ಟಂಕಾರಕಾರಣಾ ಟಸೀ .. 34.. var ಟಕಾರಸ್ಥಾ

ಠಕುರಾ ಠೀಕೃತಿಶ್ಚೈವ ಠಿಂಠೀರವಸನಾವೃತಾ .
 ಠಂತಾ ನೀಲಮಯೀ ಠಂತಾ ಠಣತ್ಕಾರಕರಾ ಠಸಾ .. 35..
 ಠಾಕಿನೀ ಠಾಮರಾ ಚೈವ ಠಿಂಠಿಮಧ್ವನಿನಾದಿನೀ .
 ಠಕ್ಕಾಪ್ರಿಯಸ್ವನಾ ಠಕ್ಕಾತಪಿನೀ ತಾಪಿನೀ ತಥಾ .. 36..
 ತರುಣೀ ತುಂದಿಲಾ ತುಂದಾ ತಾಮಸೀ ಚ ತಪಃಪ್ರಿಯಾ .
 ತಾಮ್ರಾ ತಾಮ್ರಾಂಬರಾ ತಾಲೀ ತಾಲೀದಲವಿಭೂಷಣಾ .. 37..
 ತುರಂಗಾ ತ್ವರಿತಾ ತೋತಾ ತೋತಲಾ ತಾದಿನೀ ತುಲಾ .
 ತಾಪತ್ರಯಹರಾ ತಾರಾ ತಾಲಕೇಶೀ ತಮಾಲಿನೀ .. 38..
 ತಮಾಲದಲವಚ್ಚಾಯಾ ತಾಲಸ್ವನವತೀ ತಮೀ .
 ತಾಮಸೀ ಚ ತಮಿಸ್ರಾ ಚ ತೀವ್ರಾ ತೀವ್ರಪರಾಕ್ರಮಾ .. 39..
 ತಟಸ್ಥಾತಿಲತೈಲಾಕ್ತಾ ತಾರಿಣೀ ತಪನದ್ಯುತಿಃ .
 ತಿಲೋತ್ತಮಾ ತಿಲಕಕೃತ್ತಾರಕಾಧೀಶಶೇಖರಾ .. 40..
 ತಿಲಪುಷ್ಪಪ್ರಿಯಾ ತಾರಾ ತಾರಕೇಶಕುಟುಂಬಿನೀ .
 ಸ್ಥಾಣುಪತ್ನೀ ಸ್ಥಿತಿಕರೀ ಸ್ಥಲಸ್ಥಾ ಸ್ಥಲವರ್ಧಿನೀ .. 41..
 ಸ್ಥಿತಿಸ್ಥೈರ್ಯಾ ಸ್ಥವಿಷ್ಣಾ ಚ ಸ್ಥಾವತಿಃ ಸ್ಥೂಲವಿಗ್ರಹಾ .
 ದಂತಿನೀ ದಂಡಿನೀ ದೀನಾ ದರಿದ್ರಾ ದೀನವತ್ಸಲಾ .. 42..
 ದೇವೀ ದೇವವಧೂರ್ದೈತ್ಯದಮಿನೀ ದಂತಭೂಷಣಾ .
 ದಯಾವತೀ ದಮವತೀ ದಮದಾ ದಾಡಿಮಸ್ತನೀ .. 43..
 ದಂದಶೂಕನಿಭಾ ದೈತ್ಯದಾರಿಣೀ ದೇವತಾಽಽನನಾ .
 ದೋಲಾಕ್ರೀಡಾ ದಯಾಲುಶ್ಚ ದಂಪತೀ ದೇವತಾಮಯೀ .. 44..
 ದಶಾ ದೀಪಸ್ಥಿತಾ ದೋಷಾ ದೋಷಹಾ ದೋಷಕಾರಿಣೀ .
 ದುರ್ಗಾ ದುರ್ಗಾರ್ತಿಶಮನೀ ದುರ್ಗಮಾ ದುರ್ಗವಾಸಿನೀ .. 45..
 ದುರ್ಗಂಧನಾಶಿನೀ ದುಃಸ್ಥಾ ದುಃಸ್ವಪ್ನಶಮಕಾರಿಣೀ .
 ದುರ್ವಾರಾ ದುಂದುಭಿಧ್ವಾನಾ ದೂರಗಾ ದೂರವಾಸಿನೀ .. 46..
 ದರದಾ ದರಹಾ ದಾತ್ರೀ ದಯಾದಾ ದುಹಿತಾ ದಶಾ .
 ಧುರಂಧರಾ ಧುರೀಣಾ ಚ ಧೌರೇಯೀ ಧನದಾಯಿನೀ .. 47..
 ಧೀರಾ ಧೀರಾಧರಿತ್ರೀ ಚ ಧರ್ಮದಾ ಧೀರಮಾನಸಾ .
 ಧನುರ್ಧರಾ ಚ ಧಮಿನೀ ಧೂರ್ತಾ ಧೂರ್ತಪರಿಗ್ರಹಾ .. 48..
 ಧೂಮವರ್ಣಾ ಧೂಮಪಾನಾ ಧೂಮಲಾ ಧೂಮಮೋದಿನೀ .
 ನಲಿನೀ ನಂದನೀ ನಂದಾ ನಂದಿನೀ ನಂದಬಾಲಿಕಾ .. 49..
 ನವೀನಾ ನರ್ಮದಾ ನರ್ಮೀ ನೇಮಿರ್ನಿಯಮನಿಶ್ಚಯಾ .
 ನಿರ್ಮಲಾ ನಿಗಮಾಚರಾ ನಿಷ್ಕುಗಾ ನಗ್ನಿಕಾ ನಿಮಿಃ .. 50..

ನಾಲಾ ನಿರಂತರಾ ನಿಘ್ನೀ ನಿರ್ಲೇಪಾ ನಿರ್ಗುಣಾ ನತಿಃ .
ನೀಲಗ್ರೀವಾ ನಿರೀಹಾ ಚ ನಿರಂಜನಜನೀ ನವೀ .. 51..
ನವನೀತಪ್ತಿಯಾ ನಾರೀ ನರಕಾರ್ಣವತಾರಿಣೀ .
ನಾರಾಯಣೇ ನಿರಾಕಾರಾ ನಿಪುಣಾ ನಿಪುಣಪ್ರಿಯಾ .. 52..
ನಿಶಾ ನಿದ್ರಾ ನರೇಂದ್ರಸ್ಥಾ ನಮಿತಾ ನಮಿತಾಪಿ ಚ .
ನಿರ್ಗುಂಡಿಕಾ ಚ ನಿರ್ಗುಂಡಾ ನಿರ್ಮಾಂಸಾ ನಾಸಿಕಾಭಿಧಾ .. 53..
ಪತಾಕಿನೀ ಪತಾಕಾ ಚ ಪಲಪ್ರೀತಿಯರ್ಶಶ್ಚಿನೀ .
ಪೀನಾ ಪೀನಸ್ತನಾ ಪತ್ನೀ ಪವನಾಶನಶಾಯಿನೀ .. 54..
ಪರಾ ಪರಾಕಲಾ ಪಾಕಾ ಪಾಕಕೃತ್ಯರತಿಪ್ರಿಯಾ .
ಪವನಸ್ಥಾ ಸುಪವನಾ ತಾಪಸೀ ಪ್ರೀತಿವರ್ಧಿನೀ .. 55..
ಪಶುವೃದ್ಧಿಕರೀ ಪುಷ್ಪಿಃ ಪೋಷಣೀ ಪುಷ್ಪವರ್ಧಿನೀ .
ಪುಷ್ಪಿಣೀ ಪುಸ್ತಕಕರಾ ಪುನ್ನಾಗತಲವಾಸಿನೀ .. 56..
ಪುರಂದರಪ್ರಿಯಾ ಪ್ರೀತಿಃ ಪುರಮಾರ್ಗನಿವಾಸಿನೀ .
ಪೇಶಾ ಪಾಶಕರಾ ಪಾಶಬಂಧಹಾ ಪಾಂಶುಲಾಪಶುಃ .. 57..
ಪಟಃ ಪಟಾಶಾ ಪರಶುಧಾರಿಣೀ ಪಾಶಿನೀ ತಥಾ .
ಪಾಪಘ್ನೀ ಪತಿಪತ್ನೀ ಚ ಪತಿತಾಪತಿತಾಪಿ ಚ .. 58..
ಪಿಶಾಚೀ ಚ ಪಿಶಾಚಘ್ನೀ ಪಿಶಿತಾಶನತೋಷಿತಾ .
ಪಾನದಾ ಪಾನಪಾತ್ರಾ ಚ ಪಾನದಾನಕರೋದ್ಯತಾ .. 59..
ಪೇಷಾ ಪ್ರಸಿದ್ಧಿಃ ಪೀಯೂಷಾ ಪೂರ್ಣಾ ಪೂರ್ಣಮನೋರಥಾ .
ಪತದ್ಗರ್ಭಾ ಪತದ್ಗಾತ್ರಾ ಪೌನಃಪುಣ್ಯಪಿವಾಪುರಾ .. 60..
ಪಂಕಿಲಾ ಪಂಕಮಗ್ನಾ ಚ ಪಾಮೀಪಾ ಪಂಜರಸ್ಥಿತಾ .
ಪಂಚಮಾ ಪಂಚಯಾಮಾ ಚ ಪಂಚತಾ ಪಂಚಮಪ್ರಿಯಾ .. 61..
ಪಂಚಮುದ್ರಾ ಪುಂಡರೀಕಾ ಪಿಂಗಲಾ ಪಿಂಗಲೋಚನಾ .
ಪ್ರಿಯಂಗುಮಂಜರೀ ಪಿಂಡೀ ಪಂಡಿತಾ ಪಾಂಡುರಪ್ರಭಾ .. 62..
ಪ್ರೇತಾಸನಾ ಪ್ರಿಯಾಲುಸ್ಥಾ ಪಾಂಡುಘ್ನೀ ಪೀತಸಾಪಹಾ .
ಫಲಿನೀ ಫಲದಾತ್ರೀ ಚ ಫಲಶ್ರೀ ಫಣಿಭೂಷಣಾ .. 63..
ಫೂತ್ಕಾರಕಾರಿಣೀ ಸ್ವಾರಾ ಫುಲ್ಲಾ ಫುಲ್ಲಾಂಬುಜಾಸನಾ .
ಫಿರಂಗಹಾ ಸ್ಥೀತಮತಿಃ ಸ್ಥಿತೀಃ ಸ್ಥೀತಿಕರೀ ತಥಾ .. 64..
ವನಮಾಯಾ ಬಲಾರಾತಿರ್ಬಲಿನೀ ಬಲವರ್ಧಿನೀ .
ವೇಣುವಾದ್ಯಾ ವನಚರೀ ವೀರಾ ಬೀಜಮಯೀ ಅಪಿ .. 65..
ವಿದ್ಯಾ ವಿದ್ಯಾಪ್ರದಾ ವಿದ್ಯಾಬೋಧಿನೀ ವೇದದಾಯಿನೀ .
ಬುಧಮಾತಾ ಚ ಬುದ್ಧಾ ಚ ವನಮಾಲಾವತೀ ವರಾ .. 66..

ವರದಾ ವಾರುಣೀ ವೀಣಾ ವೀಣಾವಾದನತತ್ಪರಾ .
 ವಿನೋದಿನೀ ವಿನೋದಸ್ಥಾ ವೈಷ್ಣವೀ ವಿಷ್ಣುವಲ್ಲಭಾ .. 67..
 ವಿದ್ಯಾ ವೈದ್ಯಚಿಕಿತ್ಸಾ ಚ ವಿವಶಾ ವಿಶ್ವವಿಶ್ರುತಾ .
 ವಿತಂದ್ರಾ ವಿಹ್ವಲಾ ವೇಲಾ ವಿರಾವಾ ವಿರತಿರ್ವರಾ .. 68..
 ವಿವಿಧಾರ್ಕಕರಾ ವೀರಾ ಬಿಂಬೋಷ್ಣೀ ಬಿಂಬವತ್ಸಲಾ .
 ವಿಂಧ್ಯಸ್ಥಾ ವೀರವಂದ್ಯಾ ಚ ವರೀಯಾನಪರಾಚವಿತ್ .. 69..
 ವೇದಾಂತವೇದ್ಯಾ ವೈದ್ಯಾ ಚ ವೇದಸ್ಯ ವಿಜಯಪ್ರದಾ .
 ವಿರೋಧವರ್ಧಿನೀ ವಂಧ್ಯಾ ವಂಧ್ಯಾಬಂಧನಿವಾರಿಣೀ .. 70..
 ಭಗಿನೀ ಭಗಮಾಲಾ ಚ ಭವಾನೀ ಭಯಭಾವಿನೀ .
 ಭೀಮಾ ಭೀಮಾನನಾ ಭೈಮೀ ಭಂಗುರಾ ಭೀಮದರ್ಶನಾ .. 71..
 ಭಿಲ್ಲೀ ಭಲ್ಲಧರಾ ಭೀರುರ್ಭೇರುಂಡೀ ಭೀರ್ಭಯಾಪಹಾ .
 ಭಗಸರ್ಪಿಣ್ಯಪಿ ಭಗಾ ಭಗರೂಪಾ ಭಗಾಲಯಾ .. 72..
 ಭಗಾಸನಾ ಭಗಾಮೋದಾ ಭೇರೀ ಭಂಕಾರರಂಜಿತಾ .
 ಭೀಷಣಾ ಭೀಷಣಾರಾವಾ ಭಗವತ್ಯಪಿ ಭೂಷಣಾ .. 73..
 ಭಾರದ್ವಾಜೀ ಭೋಗದಾತ್ರೀ ಭವಕ್ಷೀ ಭೂತಿಭೂಷಣಾ .
 ಭೂತಿದಾ ಭೂಮಿದಾತ್ರೀ ಚ ಭೂಪತಿತ್ವಪ್ರದಾಯಿನೀ .. 74..
 ಭ್ರಮರೀ ಭ್ರಾಮರೀ ನೀಲಾ ಭೂಪಾಲಮುಕುಟಸ್ಥಿತಾ .
 ಮತ್ತಾ ಮನೋಹರಮನಾ ಮಾನಿನೀ ಮೋಹನೀ ಮಹೀ .. 75.. var ಭಾಮಿನೀ
 ಮಹಾಲಕ್ಷ್ಮೀರ್ಮದಕ್ಷೀಬಾ ಮದೀಯ ಮದಿರಾಲಯಾ .
 ಮದೋದ್ಧತಾ ಮತಂಗಸ್ಥಾ ಮಾಧವೀ ಮಧುಮಾದಿನೀ .. 76..
 ಮೇಧಾ ಮೇಧಾಕರೀ ಮೇಧ್ಯಾ ಮಧ್ಯಾ ಮಧ್ಯವಯಸ್ಥಿತಾ .
 ಮಧ್ಯಪಾ ಮಾಂಸಲಾ ಮತ್ಸ್ಯಮೋದಿನೀ ಮೈಥುನೋದ್ಧತಾ .. 77..
 ಮುದ್ರಾ ಮುದ್ರಾವತೀ ಮಾತಾ ಮಾಯಾ ಮಹಿಮ ಮಂದಿರಾ .
 ಮಹಾಮಾಯಾ ಮಹಾವಿದ್ಯಾ ಮಹಾಮಾರೀ ಮಹೇಶ್ವರೀ .. 78..
 ಮಹಾದೇವವಧೂರ್ಮಾನ್ಯಾ ಮಧುರಾ ವೀರಮಂಡಲಾ .
 ಮೇದಸ್ವಿನೀ ಮೀಲದಶ್ರೀರ್ಮಹಿಷಾಸುರಮರ್ದಿನೀ .. 79..
 ಮಂಡಪಸ್ಥಾ ಮರಸ್ಥಾ ಚ ಮದಿರಾಗಮಗರ್ವಿತಾ .
 ಮೋಕ್ಷದಾ ಮುಂಡಮಾಲಾ ಚ ಮಾಲಾ ಮಾಲಾವಿಲಾಸಿನೀ .. 80..
 ಮಾತಂಗಿನೀ ಚ ಮಾತಂಗೀ ಮತಂಗತನಯಾಪಿ ಚ .
 ಮಧುಸ್ರವಾ ಮಧುರಸಾ ಮಧೂಕಕುಸುಮಪ್ರಿಯಾ .. 81..
 ಯಾಮಿನೀ ಯಾಮಿನೀನಾಥಭೂಷಾ ಯಾವಕರಂಜಿತಾ .
 ಯವಾಂಕುರಪ್ರಿಯಾ ಮಾಯಾ ಯವನೀ ಯವನಾಧಿಪಾ .. 82..

ಯಮುಷ್ಟೀ ಯಮಕನ್ಯಾ ಚ ಯಜಮಾನಸ್ವರೂಪಿಣೀ .
ಯಜ್ಞಾ ಯಜ್ಞಾ ಯಜುರ್ಯಜ್ಞಾ ಯಶೋನಿಕರಕಾರಿಣೀ .. 83..
ಯಜ್ಞಸೂತ್ರಪ್ರದಾ ಜ್ಯೇಷ್ಠಾ ಯಜ್ಞಕರ್ಮಕರೀ ತಥಾ .
ಯಶಸ್ವಿನೀ ಯಕಾರಸ್ಥಾ ಯೂಪಸ್ತಂಭನಿವಾಸಿನೀ .. 84..
ರಂಜಿತಾ ರಾಜಪತ್ನೀ ಚ ರಮಾ ರೇಖಾ ರವೇರಣೀ .
ರಜೋವತೀ ರಜಶ್ಚಿತ್ರಾ ರಜನೀ ರಜನೀಪತಿಃ .. 85..
ರಾಗಿಣೀ ರಾಜ್ಯನೀರಾಜ್ಯಾ ರಾಜ್ಯದಾ ರಾಜ್ಯವರ್ಧಿನೀ .
ರಾಜನ್ವತೀ ರಾಜನೀತಿಸ್ತಥಾ ರಜತವಾಸಿನೀ .. 86..
ರಮಣೀ ರಮಣೀಯಾ ಚ ರಾಮಾ ರಾಮಾವತೀ ರತಿಃ .
ರೇತೋವತೀ ರತೋತ್ಸಾಹಾ ರೋಗಹೃದ್ರೋಗಕಾರಿಣೀ .. 87..
ರಂಗಾ ರಂಗವತೀ ರಾಗಾ ರಾಗಜ್ಞಾ ರಾಗಕೃದ್ರಣಾ .
ರಂಜಿಕಾ ರಂಜಿಕಾರಂಜಾ ರಂಜಿನೀ ರಕ್ತಲೋಚನಾ .. 88..
ರಕ್ತಚರ್ಮಧರಾ ರಂಜಾ ರಕ್ತಸ್ಥಾ ರಕ್ತವಾದಿನೀ .
ರಂಭಾ ರಂಭಾಫಲಪ್ರೀತಿ ರಂಭೋರು ರಾಘವಪ್ರಿಯಾ .. 89..
ರಂಗಭೃದ್ರಂಗಮಧುರಾ ರೋದಸೀ ರೋದಸೀಗ್ರಹಾ .
ರೋದಕೃದ್ರೋಧಹಂತ್ರಿ ಚ ರೋಗಭೃದ್ರೋಗಶಾಯಿನೀ .. 90..
ವಂದೀ ವದಿಸ್ತುತಾ ಬಂಧಾ ಬಂಧೂಕಕುಸುಮಾಧರಾ .
ವಂದೀತ್ರಾ ವಂದಿತಾಮಾತಾ ವಿಂದುರಾ ವೈಂದವೀವಿಧಾ .. 91..
ವಿಂಕಿ ವಿಂಕಪಲಾ ವಿಂಕಾ ವಿಂಕಸ್ಥಾ ವಿಂಕವತ್ಸಲಾ .
ವದಿರ್ವಿಲಗ್ನಾ ವಿಪ್ರಾ ಚ ವಿಧಿರ್ವಿಧಿಕರೀ ವಿಧಾ .. 92..
ಶಂಖಿನೀ ಶಂಖವಲಯಾ ಶಂಖಮಾಲಾವತೀ ಶಮೀ .
ಶಂಖಪಾತ್ರಾಶಿನೀ ಶಂಖಾಶಂಖಾ ಶಂಖಗಲಾ ಶಶೀ .. 93..
ಶಂವೀ ಶರಾವತೀ ಶ್ಯಾಮಾ ಶ್ಯಾಮಾಂಗೀ ಶ್ಯಾಮಲೋಚನಾ .
ಶ್ಮಶಾನಸ್ಥಾ ಶ್ಮಶಾನಾ ಚ ಶ್ಮಶಾನಸ್ಥಲಭೂಷಣಾ .. 94..
ಶಮದಾ ಶಮಹಂತ್ರಿ ಚ ಶಾಕಿನೀ ಶಂಕುಶೇಖರಾ .
ಶಾಂತಿಃ ಶಾಂತಿಪ್ರದಾ ಶೇಷಾ ಶೇಷಸ್ಥಾ ಶೇಷದಾಯಿನೀ .. 95..
ಶೇಮುಷೀ ಶೋಷಿಣೀ ಶೀರೀ ಶೌರಿಃ ಶೌರ್ಯಾ ಶರಾ ಶಿರಿಃ .
ಶಾಪಹಾ ಶಾಪಹಾನೀಶಾ ಶಂಪಾ ಶಪಥದಾಯಿನೀ .. 96..
ಶೃಂಗಿಣೀ ಶೃಂಗಪಲಭುಕ್ ಶಂಕರೀ ಶಂಕರೀ ಚ ಯಾ .
ಶಂಕಾ ಶಂಕಾಪಹಾ ಸಂಸ್ಥಾ ಶಾಶ್ವತೀ ಶೀತಲಾ ಶಿವಾ .. 97..
ಶಿವಸ್ಥಾ ಶವಭುಕ್ತಾ ಚ ಶವವರ್ಣಾ ಶಿವೋದರೀ .
ಶಾಯಿನೀ ಶಾವಶಯನಾ ಶಿಂಶಪಾ ಶಿಶುಪಾಲಿನೀ .. 98..

ಶವಕುಂಡಲಿನೀ ಶೈವಾ ಶಂಕರಾ ಶಿಶಿರಾ ಶಿರಾ .
 ಶವಕಾಂಚೀ ಶವಶ್ರೀಕಾ ಶವಮಾಲಾ ಶವಾಕೃತಿಃ .. 99..
 ಶಯನೀ ಶಂಕುವಾ ಶಕ್ತಿಃ ಶಂತನುಃ ಶೀಲದಾಯಿನೀ .
 ಸಿಂಧುಃ ಸರಸ್ವತೀ ಸಿಂಧುಸುಂದರೀ ಸುಂದರಾನನಾ .. 100..
 ಸಾಧುಃ ಸಿದ್ಧಿಃ ಸಿದ್ಧಿದಾತ್ರೀ ಸಿದ್ಧಾ ಸಿದ್ಧಸರಸ್ವತೀ .
 ಸಂತತಿಃ ಸಂಪದಾ ಸಂಪತ್ಸಂವಿತ್ಸರತಿದಾಯಿನೀ .. 101..
 ಸಪತ್ನೀ ಸರಸಾ ಸಾರಾ ಸರಸ್ವತಿಕರೀ ಸ್ವಧಾ .
 ಸರಃಸಮಾ ಸಮಾನಾ ಚ ಸಮಾರಾಧ್ಯಾ ಸಮಸ್ತದಾ .. 102..
 ಸಮಿದ್ಧಾ ಸಮದಾ ಸಮ್ಮಾ ಸಮೋಹಾ ಸಮದರ್ಶನಾ .
 ಸಮಿತಿಃ ಸಮಿಧಾ ಸೀಮಾ ಸವಿತ್ರೀ ಸವಿಧಾ ಸತೀ .. 103..
 ಸವತಾ ಸವನಾದಾರಾ ಸಾವನಾ ಸಮರಾ ಸಮೀ .
 ಸಿಮಿರಾ ಸತತಾ ಸಾದ್ವೀ ಸಫ್ರೀಚೀ ಚ ಸಹಾಯಿನೀ .. 104..
 ಹಂಸೀ ಹಂಸಗತಿಹಂಸಾ ಹಂಸೋಜ್ಜ್ವಲನಿಚೋಲುಯುಕ್ .
 ಹಲಿನೀ ಹಲದಾ ಹಾಲಾ ಹರಶ್ರೀಹರ್ವಲ್ಲಭಾ .. 105..
 ಹೇಲಾ ಹೇಲಾವತೀ ಹೇಷಾ ಹ್ರೇಷನ್ಯಾ ಹ್ರೇಷವರ್ಧಿನೀ .
 ಹಂತಾ ಹಂತಿಹತಾ ಹತ್ಯಾ ಹಾ ಹಂತ ತಾಪಹಾರಿಣೀ .. 106..
 ಹಂಕಾರೀ ಹಂತಕೃದ್ಧಂಕಾ ಹೀಹಾ ಹಾತಾ ಹತಾಹತಾ .
 ಹೇಮಪ್ರದಾ ಹಂಸವತೀ ಹಾರೀ ಹಾತರಿಸಮ್ಮತಾ .. 107..
 ಹೋರೀ ಹೋತ್ರೀ ಹೋಲಿಕಾ ಚ ಹೋಮಾ ಹೋಮೋ ಹವಿಹರಿಃ .
 ಹಾರಿಣೀ ಹರಿಣೀನೇತ್ರಾ ಹಿಮಾಚಲನಿವಾಸಿನೀ .. 108..
 ಲಂಬೋದರೀ ಲಂಬಕರ್ಣಾ ಲಂಬಿಕಾ ಲಂಬವಿಗ್ರಹಾ .
 ಲೀಲಾ ಲೋಲಾವತೀ ಲೋಲಾ ಲಲನೀ ಲಾಲಿತಾ ಲತಾ .. 109.. var ಲೋಕಾ
 ಲಲಾಮಲೋಚನಾ ಲೋಚ್ಯಾ ಲೋಲಾಕ್ಷೀ ಲಕ್ಷಣಾ ಲಲಾ .
 ಲಂಪತೀ ಲುಂಪತೀ ಲಂಪಾ ಲೋಪಾಮುದ್ರಾ ಲಲಂತಿನೀ .. 110..
 ಲಂತಿಕಾ ಲಂಬಿಕಾ ಲಂಬಾ ಲಘಿಮಾ ಲಘುಮಧ್ಯಮಾ .
 ಲಘೀಯಸೀ ಲಘುದಯೀ ಲೂತಾ ಲೂತಾನಿವಾರಿಣೀ .. 111..
 ಲೋಮಭೃಲ್ಲೋಮಲೋಪ್ತಾ ಚ ಲುಲುತೀ ಲುಲುಸಂಯತೀ .
 ಲುಲಾಯನ್ಯಾ ಚ ಲಹರೀ ಲಂಕಾಪುರಪುರಂದರೀ .. 112..
 ಲಕ್ಷ್ಮೀರ್ಲಕ್ಷ್ಮೀಪ್ರದಾ ಲಕ್ಷ್ಮ್ಯಾ ಲಕ್ಷ್ಮಬಲಮತಿಪ್ರದಾ .
 ಕ್ಷಣ್ಣಾ ಕ್ಷಪಾ ಕ್ಷಣಾ ಕ್ಷೀಣಾ ಕ್ಷಮಾ ಕ್ಷಾಂತಿಃ ಕ್ಷಣಾವತೀ .. 113..
 ಕ್ಷಾಮಾ ಕ್ಷಾಮೋದರೀ ಕ್ಷೀಮಾ ಕ್ಷೌಮಭೃತ್ಯ ತ್ರಿಯಾಂಗನಾ .
 ಕ್ಷಯಾ ಕ್ಷಯಕರೀ ಕ್ಷೀರಾ ಕ್ಷೀರದಾ ಕ್ಷೀರಸಾಗರಾ .. 114..

ಕ್ಷೇಮಂಕರೀ ಕ್ಷಯಕರೀ ಕ್ಷಯದಾ ಕ್ಷಣದಾ ಕ್ಷತಿಃ .
ಕ್ಷುರಂತೀ ಕ್ಷುದ್ರಿಕಾ ಕ್ಷುದ್ರಾ ಕ್ಷುತ್ಕ್ವಾಮಾ ಕ್ಷರಪಾತಕಾ .. 115..
.. ಫಲಶ್ರುತಿಃ ..
ಮಾತುಃ ಸಹಸ್ರನಾಮೇದಂ ಪ್ರತ್ಯಂಗಿಯಾರ್ ವರಪ್ರದಂ .. 1..
ಯಃ ಪಠೇತ್ಪ್ರಯತೋ ನಿತ್ಯಂ ಸ ಏವ ಸ್ಯಾನ್ಮಹೇಶ್ವರಃ .
ಅನಾಚಾಂತಃ ಪಠೇನ್ನಿತ್ಯಂ ದರಿದ್ರೋ ಧನದೋ ಭವೇತ್ .. 2..
(var ಯಃ ಪಠೇತ್ಪ್ರಯತೋ ನಿತ್ಯಂ ದರಿದ್ರೋ ಧನದೋ ಭವೇತ್)
ಮೂಕಃ ಸ್ಯಾದ್ವಾಕ್ಯತೀರ್ಧೇವಿ ರೋಗೀ ನಿರೋಗತಾಂ ವ್ರಜೇತ್ .
ಅಪುತ್ರಃ ಪುತ್ರಮಾಪ್ನೋತಿ ತ್ರಿಷು ಲೋಕೇಷು ವಿಶ್ರುತಂ .. 3..
ವಂಧ್ಯಾಪಿ ಸೂತೇ ತನಯಾನ್ ಗಾವಶ್ಚ ಬಹುದುಗ್ಧದಾಃ .
ರಾಜಾನಃ ಪಾದನಮ್ರಾಃ ಸ್ಯುಸ್ತಸ್ಯದಾಸಾ ಇವ ಸ್ಫುಟಾಃ .. 4..
ಅರಯಃ ಸಂಕ್ಷಯಂ ಯಾಂತಿ ಮನಸಾ ಸಂಸ್ಕೃತಾ ಅಪಿ .
ದರ್ಶನಾದೇವ ಜಾಯಂತೇ ನರಾ ನಾರ್ಯೋಽಪಿ ತದ್ವಶಾಃ .. 5..
ಕರ್ತಾ ಹರ್ತಾ ಸ್ವಯಂವೀರೋ ಜಾಯತೇ ನಾತ್ರಸಂಶಯಃ .
ಯಂ ಯಂ ಕಾಮಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಿತಂ .. 6..
ದುರಿತಂ ನ ಚ ತಸ್ಯಾಸ್ತೇ ನಾಸ್ತಿ ಶೋಕಾಃ ಕದಾಚನ .
ಚತುಷ್ಟಥೇಽರ್ಧರಾತ್ರೇ ಚ ಯಃ ಪಠೇತ್ಸಾಧಕೋತ್ತಮಃ .. 7..
ಏಕಾಕೀ ನಿರ್ಭಯೋ ಧೀರೋ ದಶಾವರ್ತಂ ಸ್ತವೋತ್ತಮಂ .
ಮನಸಾ ಚಿಂತಿತಂ ಕಾರ್ಯಂ ತಸ್ಯ ಸಿಧಿರ್ನ ಸಂಶಯಃ .. 8..
ವಿನಾ ಸಹಸ್ರನಾಮ್ನಾ ಯೋ ಜಪೇನ್ಮಂತ್ರಂ ಕದಾಚನ .
ನ ಸಿದ್ಧೋ ಜಾಯತೇ ತಸ್ಯ ಮಂತ್ರಃ ಕಲ್ಪಶತೈರಪಿ .. 9..
ಕುಜವಾರೇ ಶ್ಮಶಾನೇ ಚ ಮಧ್ಯಾಹ್ನೇ ಯೋ ಜಪೇದಧ .
ಶತಾವರ್ತ್ಯಾ ಸರ್ಜಯೇತ ಕರ್ತಾ ಹರ್ತಾ ನೃಣಾಮಿಹ .. 10..
ರೋಗಾಂತರ್ಧೋ ನಿಶಾಯಾಂತೇ ಪಠಿತಾಮಸಿ ಸಂಸ್ಥಿತಃ .
ಸದ್ಯೋ ನೀರೋಗತಾಮೇತಿ ಯದಿ ಸ್ಯಾನ್ನಿರ್ಭಯಸ್ತದಾ .. 11..
ಅರ್ಧರಾತ್ರೇ ಶ್ಮಶಾನೇ ವಾ ಶನಿವಾರೇ ಜಪೇನ್ಮನುಂ .
ಅಷ್ಟೋತ್ತರಸಹಸ್ರಂ ತದ್ವಶವಾರಂ ಜಪೇತ್ತತಃ .. 12..
ಸಹಸ್ರನಾಮ ಚೇತ್ತದ್ಧಿ ತದಾ ಯಾತಿ ಸ್ವಯಂ ಶಿವಾ .
ಮಹಾಪವನರೂಪೇಣ ಘೋರಗೋಮಾಯನಾದಿನೀ .. 13..
ತದಾ ಯದಿ ನ ಭೀತಿಃ ಸ್ಯಾತ್ತತೋ ದ್ರೋಹೀತಿ ವಾ ಭವೇತ್ .
ತದಾ ಪಶುಬಲಿಂ ದದ್ಯಾತ್ಸ್ವಯಂ ಗೃಣ್ವಾತಿ ಚಂಡಿಕಾ .. 14..
ಯಥೇಷ್ಟಂ ಚ ವರಂ ದತ್ತ್ವಾ ಯಾತಿ ಪ್ರತ್ಯಂಗಿರಾ ಶಿವಾ .

ರೋಚನಾಗುರುಕಸ್ತೂರೀ ಕರ್ಪೂರಮದಚಂದನಃ .. 15..
 ಕುಂಕುಮಪ್ರಥಮಾಭ್ಯಾಂ ತು ಲಿಖಿತಂ ಭೂರ್ಜಪತ್ರಕೇ .
 ಶುಭನಕ್ಷತ್ರಯೋಗೇ ತು ಕೃತ್ರಿಮಾಕೃತಸತ್ತ್ವಿಯಃ .. 16..
 ಕೃತಸಂಪಾತನಾಸಿದ್ಧಿಧಾರಯೇದ್ವಕ್ಷಿಣೇ ಕರೇ .
 ಸಹಸ್ರಾನಾಮ ಸ್ವರ್ಣಸ್ಥಂ ಕಂಠೇ ವಾಪೀ ಜಿತೇಂದ್ರಿಯಃ .. 17..
 ತದಾ ಯಂತ್ರೇ ನಮೇನ್ಮಂತ್ರೀ ಕ್ರುದ್ಧಾ ಸಮ್ಮಿಯತೇ ನರಃ .
 ಯಸ್ಮೈ ದದಾತಿ ಯಃ ಸ್ವಸ್ತಿ ಸ ಭವೇದ್ಧನದೋಪಮಃ .. 18..
 ದುಷ್ಟಶ್ವಾಪದಜಂತೂನಾಂ ನ ಭೀಃ ಕುತ್ರಾಪಿ ಜಾಯತೇ .
 ಬಾಲಕಾನಾಮಿಮಾಂ ರಕ್ಷಾಂ ಗರ್ಭಿಣೀನಾಮಪಿ ಧ್ರುವಂ .. 19..
 ಮೋಹನಂ ಸ್ತಂಭನಾಕರ್ಷಮಾರಣೋಚ್ಚಾಟನಾನಿ ಚ .
 ಯಂತ್ರಧಾರಣತೋ ನೂನಂ ಜಾಯಂತೇ ಸಾಧಕಸ್ಯ ತು .. 20..
 ನೀಲವಸ್ತ್ರೇ ವಿಲಿಖಿತಂ ಧ್ವಜಾಯಾಂ ಯದಿ ತಿಷ್ಠತಿ .
 ತದಾ ನಷ್ಟಾ ಭವತ್ಯೇವ ಪ್ರಚಂಡಾ ಪರಿವಾಹಿನೀ .. 21..
 ಏತಜ್ಜಪ್ತಂ ಮಹಾಭಸ್ಮ ಲಲಾಟೇ ಯದಿ ಧಾರಯೇತ್ .
 ತದ್ಧರ್ಷನತ ಏವ ಸ್ಯುಃ ಪ್ರಾಣಿನಸ್ತಸ್ಯ ಕಿಂಕರಾಃ .. 22..
 ರಾಜಪತ್ನೀಽಪಿ ವಶಗಾಃ ಕಿಮನ್ಯಾಃ ಪರಯೋಷಿತಃ .
 ಏತಜ್ಜಪ್ತಂ ಪಿಬೇತ್ತೋಯಂ ಮಾಸೈಕೇನ ಮಹಾಕವಿಃ .. 23..
 ಪಂಡಿತಶ್ಚ ಮಹಾದೀಕ್ಷೋ ಜಾಯತೇ ನಾತ್ರಸಂಶಯಃ .
 ಶಕ್ತಿಂ ಸಂಪೂಜ್ಯ ದೇವೇಶಿ ಪಠೇತ್ಸ್ತೋತ್ರಂ ವರಂ ಶುಭಂ .. 24..
 ಇಹ ಲೋಕೇ ಸುಖಂಭುಕ್ತ್ವಾ ಪರತ್ರ ತ್ರಿದಿವಂ ವ್ರಜೇತ್ .
 ಇತಿ ನಾಮಸಹಸ್ರಂ ತು ಪ್ರತ್ಯಂಗಿರಾ ಮನೋಹರಂ .. 25..
 ಗೋಪ್ಯಂ ಗುಪ್ತತಮಂ ಲೋಕೇ ಗೋಪನೀಯಂ ಸ್ವಯೋನಿವತ್ .. 26..
 .. ಇತಿ ಶ್ರೀರುದ್ರಯಾಮಲೇ ತಂತ್ರೇ ದಶವಿದ್ಯಾರಹಸ್ಯೇ
 ಶ್ರೀಪ್ರತ್ಯಂಗಿರಾಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Proofread by Ravin Bhalekar ravibhalekar at hotmail,

PSA Easwaran

ShrIpratyangira Sahasranamastotra

pdf was typeset on January 22, 2022

श्रीप्रत्‍यंगीरासहस्रनामस्तोत्रं

Please send corrections to sanskrit@cheerful.com

